

باب 2 بائیولوجیکل پراہلم کو حل کرنا

SOLVING A BIOLOGICAL PROBLEM

اہم عنوانات

Biological Method

Scientific (biological) Problem,

Hypotheses, Deductions and Experiments

Theory, Law and Principle

Data Organization and Data Analysis

Mathematics: An Integral Part of Scientific Process

2.1 بائیولوجیکل میتھڈ

2.1.1 سائنٹفک (بائیولوجیکل) پراہلم،

ہائپوٹھیس، ڈیڈکشن اور تجربات

2.1.2 میٹریا کا مطالعہ

2.1.3 تصویر، اے اور پرنسپل

2.2 ڈیٹا کو ترتیب دینا اور اس کا تجزیہ کرنا

2.3 میتھس: سائنٹفک پراسس کا اہم جزو

باب 2 میں شامل اہم اصطلاحات کے اردو تراجم

سفرہ	ہائپوٹھیس (hypothesis)	کیویادان	کیمسٹ (chemist)	بیاتجائی طریقہ کار	بائیولوجیکل میتھڈ
نظریہ	تھیوری (theory)	دہر طبیعیات	فزیسٹ (physicist)	سائنسی عمل	(biological method)
اسدو سلوہ	ڈیٹا (data)	اصول	پرنسپل (principle)	قانون	(scientific process)
استخراج	ڈیڈکشن (deduction)	بیان کرنا	رپورٹنگ (reporting)	ریاضی	لاہ (law)
					میتھس (Mathematics)

سائنس ایک باقاعدہ اور منظم علم ہے جسے مشاہدات اور تجربات سے اخذ کیا جاتا ہے۔ یہ تجربات فطرت کے اصول جاننے کے لیے کیے جاتے ہیں۔ تمام سائنسدان جن میں کیمسٹس (chemists)، بائیولوجسٹس اور فزیسٹس (physicists) شامل ہیں، نئے نظریات (تھیوریز: theories) بنانے اور جانچنے کے لیے ایک ہی طریقہ کار استعمال کرتے ہیں۔ اس طریقہ کار کو سائنٹفک میتھڈ (scientific method) کہتے ہیں۔

اس باب میں ہم بائیولوجیکل میتھڈ کا طریقہ کار پڑھیں گے۔ اس کو تفصیل سے سمجھنے کے لیے ہم میٹریا کی مثال پڑھیں گے۔

2.1 بائیولوجیکل میتھڈ Biological Method

جانداروں کے بارے میں سوالات نے ایسے پراہلم (problems) مہیا کیے ہیں جن پر تحقیق کر کے انسان نے اپنی بقاء میں بھی مدد پائی اور اپنی جاننے کی خواہش کو بھی پورا کیا۔ وہ سائنٹفک میتھڈ جس میں بائیولوجیکل پراہلم کو حل کیا جاتا ہے، بائیولوجیکل میتھڈ کہلاتا

ہے۔ یہ ان اقدامات پر مشتمل ہوتا ہے جو ایک بائیولوجسٹ ایک بائیولوجیکل پرابلم کو حل کرنے کے لیے اٹھاتا ہے۔

انسان ہمیشہ سے ہی ایک بائیولوجسٹ رہا ہے۔ اسے زندگی گزارنے کے لیے بائیولوجسٹ بننا پڑا۔ تاریخ کے آغاز میں وہ جانوروں کا شکاری تھا۔ وہ پھلوں، بیجوں اور جڑوں وغیرہ کو تلاش کرتا تھا۔ جتنا زیادہ وہ جانوروں اور ان کے مسکن کے بارے میں جان لیتا تھا اتنا زیادہ کامیاب شکاری ہوتا تھا۔ اسی طرح جتنا زیادہ وہ پودوں کے بارے میں جان لیتا تھا اتنا بہتر وہ کھانے کے قابل پودوں کا دوسرے پودوں سے فرق کر لیتا تھا۔

بائیولوجیکل میٹھڈ نے تقریباً 500 سالوں سے سائنسی تحقیق میں ایک اہم کردار ادا کیا ہے۔ ماضی میں (1590ء میں) گلیلیو (Galileo) کے تجربات سے لے کر موجودہ تحقیق تک بائیولوجیکل میٹھڈ نے میڈیسن، ایٹولوجی، جینیالوجی وغیرہ کی ترقی میں کردار ادا کیا ہے۔ بائیولوجیکل میٹھڈ حاصل کردہ معلومات کے معیار کی یقین دہانی کرواتا ہے تاکہ انہیں عام لوگ بھی استعمال کر سکیں۔

Biological Problem, Hypothesis

2.1.1 بائیولوجیکل پرابلم، ہائپوتھیسس،

Deductions and Experiments

ڈیڈکشنز اور تجربات

دوسری سائنسی طرز بائیولوجی میں بھی مزید علم اور اعداد و شمار اکٹھے ہونے کے ساتھ ساتھ نئی اشیاء دریافت کی جارہی ہیں اور پرانے نظریات میں یا تو تبدیلیاں کی جارہی ہیں یا پھر انہیں بہتر نظریات سے بدلہ جا رہا ہے۔ یہ سارا کام اس وقت ہوتا ہے جب بائیولوجسٹ کسی بائیولوجیکل پرابلم کو پہچانتے ہیں اور اس کے حل کے لیے کام کرتے ہیں۔ ایک بائیولوجیکل پرابلم کو حل کرنے کے لیے بائیولوجسٹ مندرجہ ذیل مراحل سے گزرتا ہے۔

- بائیولوجیکل پرابلم کی پہچان کرنا
 - مشاہدات کرنا
 - ہائپوتھیسس تشکیل دینا
 - ڈیڈکشنز بنانا
 - تجربات کرنا
 - نتائج کا خلاصہ کرنا (ٹیمبلز بنانا، گراف بنانا وغیرہ)
 - نتائج کو رپورٹ کرنا
- ان اقدامات کی تفصیل آگے دی گئی ہے۔

1. بائیولوجیکل پرابلم کی پہچان کرنا Recognition of a Biological Problem

بائیولوجسٹس اس وقت بائیولوجیکل میٹھڈ کو اختیار کرتے ہیں جب انہیں کسی بائیولوجیکل پرابلم کا سامنا ہوتا ہے۔ بائیولوجیکل پرابلم سے مراد جانداروں سے متعلق ایسا سوال ہے جو یا تو کوئی شخص یا ادارہ بائیولوجسٹ سے پوچھتا ہے یا جو بائیولوجسٹ کے ذہن میں خود بخود آتا ہے۔

2. مشاہدات کرنا Taking Observations

بائیولوجیکل پرابلم کے حل کے پہلے مرحلہ میں بائیولوجسٹ اپنے سابقہ مشاہدات کو دہرانے کے ساتھ ساتھ نئے مشاہدات بھی کرتا ہے۔ مشاہدات کیلئے دیکھنے، سننے، سونگھنے، چکھنے اور چھونے کی پانچ حسیں استعمال کی جاتی ہیں۔ مشاہدات ماہیتی (qualitative) بھی ہو سکتے ہیں اور مقداری (quantitative) بھی۔ مقداری مشاہدات کو ماہیتی مشاہدات سے زیادہ درست مانا جاتا ہے کیونکہ یہ متغیر نہیں ہوتے، ماپے جاسکتے ہیں اور ان کا اندراج ہندسوں کی صورت میں کیا جاتا ہے۔ ماہیتی اور مقداری مشاہدات کی مثالیں مندرجہ ذیل ہیں۔

ارتقاء (evolution) کی تھیوری بنانے کیلئے ڈارون نے بحری سفر کے دوران نہ صرف خود مشاہدات کئے اور نوٹس لئے بلکہ اس نے دوسرے ماہرین فطرت کی تحریروں کو بھی پڑھا۔

بائیولوجیکل پرابلم کے حل کے پہلے مرحلہ میں بائیولوجسٹ اپنے سابقہ مشاہدات کو دہرانے کے ساتھ ساتھ نئے مشاہدات بھی کرتا ہے۔ مشاہدات کیلئے دیکھنے، سننے، سونگھنے، چکھنے اور چھونے کی پانچ حسیں استعمال کی جاتی ہیں۔ مشاہدات ماہیتی (qualitative) بھی ہو سکتے ہیں اور

ماہیتی مشاہدات

- پانی کا لفظ مانجا اس کے لفظ ماپاں سے کم ہوتا ہے۔
- پانی کا ایک لیٹر اٹھانول کے ایک لیٹر سے بھاری ہوتا ہے۔

مقداری مشاہدات

- پانی کا نقطہ انجماد 0 جبکہ اس کا نقطہ ابال 100 ہوتا ہے۔
- ایک لیٹر پانی کا وزن 1000 گرام جبکہ ایک لیٹر اٹھانول کا وزن 789 گرام ہوتا ہے۔

مشاہدات میں ماضی میں کیے گئے متعلقہ سائنسی کام کو پڑھنا بھی شامل ہے کیونکہ سائنسی علم ہمیشہ آگے بڑھتا ہوا علم ہے۔

3. ہائپوٹھیس تشکیل دینا Formulation of Hypotheses

مشاہدات اس وقت تک سائنسی مشاہدات نہیں بن سکتے جب تک ان کو ترتیب نہ دیا جائے اور وہ کسی سائنسی سوال سے متعلق نہ ہوں۔ بائیولوجسٹ اپنے اور دوسروں کے مشاہدات کو اعداد و شمار یعنی ڈیٹا (data) کی صورت میں ترتیب دیتا ہے اور ایک ایسا بیان بناتا ہے جو زیر علم بائیولوجیکل پرابلم کا جواب (حل) ثابت ہو سکتا ہو۔ مشاہدات کی یہ تحقیق غلب (tentative) وضاحت ہائپوٹھیس کہلاتی ہے۔ ایک اچھے ہائپوٹھیس میں یہ خصوصیات ہوتی ہیں۔

- یہ ایک عمومی بیان ہونا چاہیے۔
- یہ ایک تحقیق طلب خیال ہونا چاہیے۔
- اسے دستیاب مشاہدات سے متفق ہونا چاہیے۔
- اسے ممکن حد تک سادہ رکھنا چاہیے۔
- یہ آزمائے اور جانچے جانے کے قابل ہو اور اسے جھٹلانے کا امکان موجود ہو۔ دوسرے الفاظ میں، کوئی ایسا طریقہ ضرور موجود ہونا چاہیے جس سے ہائپوتھیس کو غلط ثابت کیا جاسکے یعنی اسے رد کیا جاسکے۔
- ہائپوتھیس تشکیل دینے کے لیے بہت زیادہ ہوشمندانہ اور تخلیقی سوچ بچا کر کی ضرورت ہوتی ہے۔ ہائیلوجسٹس اس کام کے لیے بحث اور استدلال (reasoning) کا طریقہ استعمال کرتے ہیں۔

4. ڈیڈکشنز Deductions

ہائیلوجسٹس ہر اس موقع کی پڑتال نہیں کر سکتے جہاں ایک ہائپوتھیس کا اطلاق ہوتا ہو۔ آئیے ایک ہائپوتھیس کو سوچتے ہیں۔ ”پودوں کے قمام سبز میں نیوکلئیس ہوتا ہے۔“ ہائیلوجسٹ اس ہائپوتھیس کو ثابت کرنے کے لیے ہر زندہ پودے کی پڑتال نہیں کر سکتا۔ اس کی بجائے ہائیلوجسٹ استدلال استعمال کر کے ڈیڈکشن بناتا ہے۔ اس ہائپوتھیس کے لیے ہائیلوجسٹ یہ ڈیڈکشن بنا سکتا ہے۔ ”اگر میں گھاس کے ایک پتے کے سبز کا معائنہ کروں تو ہیرنیل میں ایک نیوکلئیس ہوگا۔“

اگلے مرحلہ میں ہائیلوجسٹ ہائپوتھیس سے ڈیڈکشن نکالتا ہے۔ ڈیڈکشن کو ہائپوتھیس کے منطقی (logical) نتائج کہا جاتا ہے۔ اس مقصد کے لیے ایک ہائپوتھیس کو درست مانا جاتا ہے اور اس سے متوقع نتائج اخذ کئے جاتے ہیں۔ یہ متوقع نتائج ڈیڈکشن کہلاتے ہیں۔

ہائیلوجیکل میٹھڈ میں عام طور پر، اگر ایک ہائپوتھیس درست ہو تو کسی کو ایک خاص نتیجہ (ڈیڈکشن) کی توقع ہو سکتی ہے۔ ڈیڈکشن بنانے کے لیے، اگر اور تب، کی منطقی استعمال کی جاتی ہے۔

5. تجربات کرنا Experimentation

ہائیلوجیکل میٹھڈ کا سب سے اہم قدم تجربات کرنا ہے۔ ہائیلوجسٹ اس لیے تجربات کرتا ہے کہ جان سکے کہ ہائپوتھیس درست ہیں یا نہیں۔ ہائپوتھیس سے اخذ کی گئیں ڈیڈکشن کو ٹیسٹ سے گزارا جاتا ہے۔ اس سے ہائیلوجسٹ معلوم کرتا ہے کہ کون سے ہائپوتھیس درست ہیں۔

غلط بائیوٹیسس رو کر دیے جاتے ہیں جبکہ درست ثابت ہونے والا بائیوٹیسس قبول کر لیا جاتا ہے۔ قبول کیا جانے والے بائیوٹیسس سے مزید پٹیشن گونیاں نکلتی ہیں جن سے بائیوٹیسس کو مزید ٹیسٹ کرنے کے رستے پیدا ہوتے ہیں۔



تجربات میں کنٹرول سے کیا مراد ہے؟

سائنس میں جب بھی کوئی تجربہ کیا جاتا ہے، یہ ایک کنٹرولڈ (controlled) تجربہ ہوتا ہے۔ اس میں سائنسدان ایک 'تجرباتی گروپ' کا مقابلہ ایک 'کنٹرول گروپ' کے ساتھ کرتا ہے۔ دونوں گروپس کو ایک جیسے حالات میں رکھا جاتا ہے، سوائے جاننے والے عنصر (variable) کے۔ مثال کے طور پر فوٹوسنتھی میں کیلئے کاربن ڈائی آکسائیڈ کی ضرورت کو ٹیسٹ کرنے کیلئے بائیولوجسٹ ایک کنٹرول گروپ (ایک پودا جس کو کاربن ڈائی آکسائیڈ میسر کی گئی ہو) کا مقابلہ ایک تجرباتی گروپ (ایک پودا جس کو کاربن ڈائی آکسائیڈ نہیں دی گئی) سے کرے گا۔ کاربن ڈائی آکسائیڈ کا ضروری ہونا اس وقت ثابت ہوگا جب کنٹرول گروپ میں فوٹوسنتھی میسر ہو رہی ہو اور تجرباتی گروپ میں نہیں۔

6. نتائج کا خلاصہ کرنا Summarization of Results

بائیولوجسٹ تجربات سے حاصل ہونے والا حقیقی اور مقداری ڈیٹا اکٹھا کرتا ہے۔ ہر گروپ سے حاصل ہونے والے ڈیٹا کا اوسط (average) نکالا جاتا ہے اور ان کا شماریاتی موازنہ کیا جاتا ہے۔ حتمی نتیجے کے لیے بھی بائیولوجسٹ شماریاتی تجزیہ (statistical analysis) کرتا ہے۔

7. نتائج کی رپورٹنگ کرنا Reporting the Results

بائیولوجسٹس اپنے حاصل کردہ نتائج کو سائنسی رسالہ (journal) یا کتاب میں شائع کرواتے ہیں۔ وہ ان نتائج کو قومی اور بین الاقوامی میٹنگز اور کالجوں اور یونیورسٹیز کے مباحثوں میں بھی زیر بحث لاتے ہیں۔ نتائج کو شائع کرنا سائنٹفک میٹھڈ کا ایک لازمی جزو ہے۔ اس سے دوسرے لوگوں کو موقع ملتا ہے کہ نتائج کی تصدیق کر سکیں یا ان کا اطلاق دوسرے بائیولوجیکل پراہلمز کو حل کرنے کیلئے کر سکیں۔

Study of Malaria:

2.1.2 ملیریا کا مطالعہ:

An example of Biological Method

بائیولوجیکل میٹھڈ کی ایک مثال

کسی بھی دوسری بیماری کی نسبت ملیریا نے زیادہ لوگوں کو ہلاک کیا ہے۔ ملیریا کی تفصیل بائیولوجیکل پراہلم اور اس کے حل کی ایک مثال ہے۔

ہم جانتے ہیں کہ ملیریا پاکستان سمیت کئی ممالک میں ایک عام بیماری ہے۔ ہم اس بیماری کی تاریخ پڑھیں گے تاکہ جان سکیں کہ بائیولوجی نے کس طرح اس کی وجہ اور اس کے پھیلاؤ کے متعلق بائیولوجیکل پراہلم کو حل کیا۔

پرانے وقتوں میں (2000 سال سے زیادہ پہلے) طیب اس بیماری سے آشنا تھے۔ وہ اس بیماری کو بار بار ہونے والی

سردی (chill) اور بخار کی بیماری کہتے تھے۔ ان کا مشاہدہ یہ بھی تھا کہ یہ بیماری ان لوگوں میں زیادہ پائی جاتی ہے جو ٹپلے دلدلی (marshy) علاقوں میں رہتے تھے۔ یہ خیال کیا جاتا تھا کہ ان علاقوں کا کھڑا ہوا پانی ہو گا جو ہر میلہ کر دیتا تھا اور اس 'گندی ہوا' میں سانس لینے سے لوگوں کو ملیریا ہو جاتا تھا۔ اسی یقین کی وجہ سے بیماری کا نام رکھا گیا۔ اطالوی لفظ 'mala' کا مطلب ہے 'گندی' اور 'aria' کا مطلب ہے 'ہوا'۔ ان مشاہدات کی مزید وضاحت کے لیے کچھ رضا کاروں نے دلدلی علاقوں سے کھڑا ہوا پانی پیا لیکن انہیں ملیریا نہیں ہوا۔

سترہویں صدی میں جب نئی دنیا (امریکہ) دریافت ہوئی تو کئی پودے دوائی کے طور پر استعمال کے لیے امریکہ سے یورپ بھیجے گئے۔ ایک درخت 'کیونا کیونا' (quina quina) کی چھال بخار کے علاج کیلئے بہت مناسب تھی۔ یہ اتنی فائدہ مند تھی کہ جلد ہی یہ ناممکن ہو گیا کہ یورپ میں یہ کافی مقدار میں بھیجی جاسکے۔ کچھ بے ایمان تاجروں نے ایک اور درخت 'سکونا' (cinchona) کی چھال کو متبادل کے طور پر بھیجنا شروع کر دیا۔ سکونا اور کیونا کیونا کی چھال میں بہت مشابہت تھی۔ تاجروں کی یہ بے ایمانی انسانیت کے لیے بہت فائدہ مند ثابت ہوئی۔ سکونا کی چھال ملیریا کے علاج کیلئے بہت عمدہ پائی گئی۔ ہم اب اس کی وجہ جانتے ہیں: سکونا کی چھال میں ایک کیمیکل کیوینن (quinine) پایا جاتا ہے جو کہ ملیریا کے علاج کیلئے بہت موثر ہے۔

اس وقت تک طبیب سکونا سے ملیریا کا علاج تو کر لیتے تھے مگر ملیریا کی وجہ کوئی درحقیقت سترہویں صدی سے لے کر بیسویں

بھی نہ جانتا تھا۔ دو سو سال بعد یہ معلوم ہوا کہ کچھ بیماریوں کی وجہ بہت چھوٹے جاندار

ہوتے ہیں۔ اس کے بعد یہ بھی یقین کر لیا گیا کہ ملیریا کی وجہ بھی کوئی مائیکرو آرگنزم ہے۔ 1878ء میں فرانس آرٹی کے ایک ڈاکٹر لیوران (Laveran) نے ملیریا کی وجہ جاننے کا کام شروع کیا۔ اس نے ملیریا کے ایک مریض کا تھوڑا سا خون لیا اور مائیکروسکوپ کے نیچے اس کا مشاہدہ کیا۔ اس نے خون میں چند چھوٹے چھوٹے زندہ جاندار دیکھے۔ لیوران کی دریافت کی دوسرے سائنسدانوں نے حمایت نہیں کی۔ دو سال بعد ایک اور ڈاکٹر نے ملیریا کے ایک اور مریض کے خون میں ویسی ہی جاندار مخلوق دیکھی۔ دوسری دریافت کے تین سال بعد، وہی مخلوق تیسری مرتبہ دیکھی گئی۔ اس جاندار کا نام 'پلازموڈیم' (Plasmodium) رکھ دیا گیا۔

انیسویں صدی کے آخری دور میں ملیریا کی وجہ کے متعلق کئی تجاویز سامنے آ رہی تھیں۔ اس وقت تک ملیریا کے بارے میں چار

اہم مشاہدات بن چکے تھے۔

• ملیریا اور دلدلی علاقوں کا کچھ تعلق موجود ہے۔

• ملیریا کے علاج کے لیے کیوینن موثر دوا ہے۔

• دلدلی علاقوں کا کھڑا ہوا پانی پینے سے ملیریا نہیں ہوتا۔

• ملیریا میں جتلا مریض کے خون میں پلازموڈیم دیکھے گئے ہیں۔

ہم جانتے ہیں کہ سائنسدان دستیاب معلومات اور مشاہدات کو استعمال کر کے ایک یا زیادہ ہائپو تھیسس بناتا ہے۔ ملیریا کے معاملہ میں یہ ہائپو تھیسس بنایا گیا۔

”ملیریا کی وجہ پلازموڈیم ہے۔“

سائنسدان یہ نہیں جانتا کہ اس کا بنایا ہوا ہائپو تھیسس درست ہے یا نہیں۔ لیکن وہ اسے درست مان کر ڈیڈکشنز بناتا ہے۔ مندرجہ بالا ہائپو تھیسس سے اخذ ہونے والی ڈیڈکشنز میں سے ایک یہ تھی۔

”اگر ملیریا کی وجہ پلازموڈیم ہے تو پھر ملیریا میں جتلا تمام لوگوں کے خون میں پلازموڈیم موجود ہونا چاہیے۔“

اگلا قدم ڈیڈکشن کو تجربات کے ذریعہ جانچنا تھا۔ ان تجربات کا انتظام اس طرح سے کیا گیا۔

”ملیریا میں جتلا 100 مریضوں کے خون (تجرباتی گروپ) کا مائیکروسکوپ کے ذریعہ تجزیہ کیا گیا۔ کنٹرول گروپ

کے طور پر 100 صحت مند لوگوں کا خون بھی مائیکروسکوپ کے نیچے دیکھا گیا۔“

ان تجربات کے نتائج میں دیکھا گیا کہ تقریباً تمام مریضوں کے خون میں پلازموڈیم موجود تھے جبکہ 100 صحت مند لوگوں میں سے 07 لوگوں کے خون میں بھی پلازموڈیم دیکھا گیا۔ (آج ہم یہ جانتے ہیں کہ ان صحت مند لوگوں کے خون میں پلازموڈیم ائیکویٹیشن پیریڈ (incubation period) میں تھے۔ ائیکویٹیشن پیریڈ سے مراد کسی حیران سائنٹ کے میزبان کے جسم میں داخل ہونے اور بیماری کی علامات ظاہر ہونے کے درمیان کا وقفہ ہے)۔ تجربات کے نتائج بہت قائل کر دینے والے تھے اور اس ہائپو تھیسس کو درست ثابت کرتے تھے کہ ”ملیریا کی وجہ پلازموڈیم ہے۔“

اگلا بائو لوجیکل پرائیمری یہ تھا کہ جانا جائے کہ ”پلازموڈیم کس طرح انسان کے خون میں داخل ہوتا ہے؟“ اس پرائیمری کے لیے بائو لوجسٹس کے پاس مندرجہ ذیل مشاہدات تھے۔

• ملیریا کا تعلق دلدلی علاقوں سے ہے۔

• دلدلی جگہوں کا پانی پینے سے ملیریا نہیں ہوتا۔

ان مشاہدات کی بنا پر نتیجہ نکالا جاسکتا ہے کہ پلازموڈیم کھڑے ہوئے پانی میں نہیں ہوتا۔ لیکن اس کو کوئی ایسی شے ضرور لے جاتی ہے جو کھڑے ہوئے پانی کی طرف آتی ہے۔ 1883ء میں ایک طبیب اے۔ ایف۔ اے۔ کنگ (A.F.A. King) نے بیس مشاہدات بیان کیے۔ اس کے چند اہم مشاہدات یہ تھے۔

- جو لوگ کمروں سے باہر سوتے تھے ان کو اندر سونے والوں کی نسبت ملیر یا ہونے کے چانسز زیادہ ہوتے تھے۔
 - جو لوگ باریک جالیوں کی بنی ٹیٹ (net) کے نیچے سوتے تھے ان کو دوسروں کی نسبت ملیر یا ہونے کے چانسز کم ہوتے تھے۔
 - وہ افراد جو دھوئیں کے قریب سوتے تھے عام طور پر ملیر یا میں مبتلا نہیں ہوتے تھے۔
- ان مشاہدات کی بنیاد پر لنگ نے یہ بائیو تھیسس تجویز کیا۔

”مچھر پلازموڈیم کو منتقل کرتے ہیں اس لیے ملیریا کے پھیلاؤ کے ذمہ دار ہیں۔“

اس بائیو تھیسس کو درست جان کر ڈیڈ کیشنز بنائی گئیں۔

اگر مچھر ملیریا کے پھیلاؤ کا ذمہ دار ہیں تو:

”مچھر کے جسم میں پلازموڈیم ہونا چاہیے۔“

”ملیریا کے مریض کو کاٹ کر مچھر وہاں سے پلازموڈیم لے سکتا ہے۔“

1880ء کی دہائی کے اواخر میں برطانوی فوج کے ایک ڈاکٹر رونالڈ روس (Ronald Ross) جو اس وقت انڈیا میں تعینات تھا، نے ان ڈیڈ کیشنز کو ثابت کرنے کیلئے اہم تجربات کئے۔ اس نے ایک مادہ اینوفیلز (*Anopheles*) مچھر کو ملیریا کے ایک مریض کو کاٹنے کا موقع دیا۔ اس نے چند دن بعد مچھر کو مارا اور دیکھا کہ پلازموڈیم اس کے معدہ میں تقسیم ہو کر اپنی تعداد بڑھا رہے تھے۔


اگلا منطقی تجربہ یہ ہو سکتا تھا کہ متاثرہ (infected) مچھر (جس میں کہ پلازموڈیم) مادہ مچھر کو اپنے اندوں کی نمونہ کیلئے پھینکو

موجود ہو) سے صحت مند انسان کو کٹوایا جائے۔ اگر بائیو تھیسس درست تھا تو صحت مند اور پرندوں کے خون کی ضرورت ہوتی ہے۔

انسان کو ملیریا ہو جانا تھا۔ لیکن سائنسدان انسان کو تجربات میں استعمال کرنے سے گریز کرتے ہیں جب نتائج اتنے تشویشناک ہو سکتے ہوں۔ روس نے چیزیا کو استعمال کیا اور اپنے تجربات کو دوبارہ ترتیب دیا۔ اس نے مادہ کیوگس (*Culex*) مچھروں سے ملیریا میں مبتلا چیزیا کو کٹوایا۔ چند مچھروں کو مار کر وقفوں سے ان کا جائزہ لیا۔ روس کو پتا چلا کہ پلازموڈیم مچھر کے معدہ کی دیواروں میں تعداد بڑھاتے تھے اور پھر اس کے سیلائوری گلینڈز (salivary glands) میں چلے جاتے تھے۔ اس نے کچھ متاثرہ مچھروں کو زندہ رکھا اور ان سے صحت مند چیزیا کو کٹوایا۔ روس نے دیکھا کہ متاثرہ مچھروں کے سیلائوا (saliva) میں پلازموڈیم موجود ہوتے تھے اور وہ چیزیا کے خون میں چلے جاتے تھے۔ جب اس نے ان چیزیاں کے خون کا معائنہ کیا جو پہلے صحت مند تھیں تو ان کے خون میں بہت سے پلازموڈیم نظر آئے۔

آخر میں بائیو تھیسس کو براہ راست انسان پر تجربات کر کے بھی مثبت کیا گیا۔ 1898ء میں اطالوی بائیولوجسٹ نے اینوفیلز

چمچر سے ملیریا میں جتنا انسان کو کٹوا یا۔ چمچر کو چند دن رکھنے کے بعد اس سے صحت مند انسان کو کٹوا یا۔ صحت مند انسان کو بھی ملیریا ہو گیا۔ اس طرح اس بائیو تھیسس کی تصدیق ہو گئی کہ چمچر بلازموڈیم کو منتقل کرتے ہیں اور ملیریا پھیلاتے ہیں (شکل 2.1)۔



شکل 2.1: اینوفیلیز اور کیوگس چمچر بالترتیب انسان اور چڑیا میں ملیریا پھیلاتے ہیں

چمچر جب کاٹ کر چلا جاتا ہے تو جلد پر بننے والا ابھار زخم کے خلاف ہمارا مدد نہیں ہوتا بلکہ سیلینا کے خلاف الرجی (allergy) کی وجہ سے ہوتا ہے۔ چند گھنٹوں کے اندر سیلینا مائل ہو کر ختم ہو جاتا ہے اور خارش اور سوجن بھی ختم ہو جاتی ہے۔

جب ایک مادہ چمچر اپنے منہ کے آگے لگے حصوں (mouthparts) کے ذریعہ جلد کو کاٹتا ہے تو وہ وہاں سے خون کھینچنے سے پہلے تھوڑی سی مقدار میں اپنا سیلینا اندر داخل کر دیتا ہے۔ یہ سیلینا چمچر کی خوراک کی تالی میں خون کو جسنے نہیں دیتا۔

ایک بائیو تھیسس یعنی "پلازموڈیم ملیریا کی وجہ سے" کو ٹیسٹ کرتے ہوئے تجربہ کار کنٹرول گروپ کو کونسا ہوگا؟ ملیریا میں جلا مریش کا خون یا صحت مند کا خون؟

2.1.3 تصوری، لاہ اور پرنسپل Theory, Law and Principle

جب کسی بائیو تھیسس پر بار بار تجربات کیے جائیں اور وہ غلط ثابت نہ ہو سکے، اس پر بائیو لو جسٹ کا اعتماد بڑھ جاتا ہے۔ ایسے قابل اعتماد بائیو تھیسس کو بنیاد بنا کر مزید بائیو تھیسس تشکیل دیئے جاتے ہیں اور ان کو دوبارہ تجرباتی نتائج سے ثابت کیا جاتا ہے۔ ایسے بائیو تھیسس جو وقت کے امتحان میں قائم رہیں یعنی اکثر ٹیسٹ کیے جائیں اور کبھی نیگی مسٹر د نہ ہوں، تصوری (theories) کہلاتے ہیں۔ ایک تصوری کو ثبوتوں کا بہت سہارا ہوتا ہے۔

ایک بار آور یعنی پروڈکٹو (productive) تھیوری نے بائیو تھیسس پیش کرتی رہتی ہے اور ان کو جانچنے کا عمل بھی جاری رہتا ہے۔ بہت سے بائیولوجسٹس اسے ایک چیلنج کے طور پر لیتے ہیں اور تھیوری کو جھٹلانے کی ہر ممکن کوشش کرتے ہیں۔ اگر ایک تھیوری اس طرح کے مشکوک طرز عمل کے بعد بھی قائم رہتی ہے، وہ ایک لاء یا پرنسپل بن جاتی ہے۔ سائنٹفک لاء فطرت کا ایک کبھی نہ بدلنے والا یا مستقل حقیقت ہوتا ہے۔ دوسرے لفظوں میں سائنٹفک لاء یا پرنسپل ایک ناقابل تردید تھیوری ہے۔ بائیولوجیکل لاء کی مثالیں ہارڈی وین برگ لاء (Hardy - Weinberg Law) اور مینڈل کے لاءز (Mendel's Laws) ہیں۔



شکل 2.2: بائیولوجیکل پرائیلم

2.2 ڈیٹا کو ترتیب دینا اور اس کا تجزیہ کرنا Data Organization and Data Analysis

ڈیٹا کو ترتیب دینا اور اس کا تجزیہ کرنا بائیولوجیکل مینٹھڈ کے اہم مراحل ہیں۔ ڈیٹا سے مراد مشاہدات اور تجربات کے نتیجے میں حاصل ہونے والی معلومات مثلاً نام، تواریخ یا مقداریں ہیں۔

ڈیٹا کو ترتیب دینا Data Organization

ہائپو تھیسس کو تشکیل دینے اور پھر ٹیسٹ کرنے کے لیے سائنسدان ڈیٹا اکٹھا کرتے ہیں اور اسے ترتیب دیتے ہیں۔ کوئی تجربہ کرنے سے پہلے، سائنسدان کے لیے ڈیٹا اکٹھا کرنے کے طریقے بیان کرنا بہت اہم ہے۔ اس سے تجربہ کے معیار کا یقین ہوتا ہے۔ ڈیٹا کو مختلف صورتوں میں ترتیب دیا جاسکتا ہے مثلاً گرافس (graphs)، ٹیبلز (tables)، فلو چارٹس (flow charts)، نقشے (maps) اور تصاویر (diagrams) وغیرہ۔

ڈیٹا کا تجزیہ کرنا Data Analysis

ہائپو تھیسس کو تجربات کے ذریعہ درست یا غلط ثابت کرنے کے دوران ڈیٹا کا تجزیہ بھی ضروری ہے۔ ڈیٹا کے تجزیہ میں عام طور پر شمار یاتی (statistical) طریقے یعنی تناسب (ratio) اور پروپورشن (proportion) استعمال کیے جاتے ہیں۔ جب دو مقداروں مثلاً 'a' اور 'b' میں تعلق کو حاصل تقسیم (quotient) کی صورت میں ظاہر کیا جائے، تو ایسے تعلق کو ایک مقدار کا دوسرے کے ساتھ تناسب (ratio) کہتے ہیں۔ تناسب کو دونوں مقداروں کے درمیان تقسیم (\div) یا کولن کی علامت ($:$) دے کر لکھا جاتا ہے۔ مثال کے طور پر ملییریا کے 50 مریضوں اور 150 صحت مند لوگوں میں تناسب 1:3 ہے۔

پروپورشن سے مراد دو مقداروں کے تناسب کو ملانا ہے۔ اس مقصد کیلئے برابر کی علامت (=) استعمال کی جاتی ہے۔ مثال کے طور پر $a:b=c:d$ تناسب $a:b$ اور تناسب $c:d$ کے درمیان ایک پروپورشن ہے۔ اس پروپورشن کو $a:b::c:d$ لکھ کر بھی ظاہر کیا جاسکتا ہے۔ جب ایک پروپورشن کی تین مقداریں معلوم ہوں تو چوتھی مقدار کو معلوم کیا جاسکتا ہے۔

مثال کے طور پر جب ایک بائیولوجسٹ 100 چڑیا متاثرہ چمھروں سے کٹواتا ہے تو وہ معلوم کر سکتا ہے کہ کتنی چڑیا ملییریا کا شکار ہوں گی۔ فرض کریں کہ پچھلے تجربہ میں اس نے دیکھا تھا کہ جب 20 چڑیا کو متاثرہ چمھروں سے کٹوایا گیا تھا تو 14 کو ملییریا ہو گیا تھا۔ اب وہ پروپورشن کا اصول استعمال کرتا ہے۔

$X:100::14:20$ پر پورشن ← <table style="display: inline-table; vertical-align: middle;"> <tr> <td style="padding: 0 10px;">{</td> <td style="padding: 0 10px;">14:20 (20 میں سے 14)</td> <td style="padding: 0 10px;">پہلا تناسب</td> </tr> <tr> <td style="padding: 0 10px;">}</td> <td style="padding: 0 10px;">X:100 (100 میں سے کتنے؟)</td> <td style="padding: 0 10px;">دوسرا تناسب</td> </tr> </table>	{	14:20 (20 میں سے 14)	پہلا تناسب	}	X:100 (100 میں سے کتنے؟)	دوسرا تناسب
{	14:20 (20 میں سے 14)	پہلا تناسب				
}	X:100 (100 میں سے کتنے؟)	دوسرا تناسب				
$\frac{X}{100} = \frac{14}{20} \rightarrow X \times 20 = 100 \times 14 \rightarrow X = \frac{100}{20} \times 14 \rightarrow X = 70$						
اس کا مطلب یہ ہوا کہ 100 میں سے 70 چڑیا کو لیریا ہوگا۔						

اس طرح شماریات کے اصول کیکلولیشنز کے ذریعہ ڈیٹا کا تجزیہ کرنے میں مدد دیتے ہیں۔ یہ مرحلہ بہت اہم ہے کیونکہ اس سے خام ڈیٹا ٹھوس معلومات کی صورت اختیار کر لیتا ہے جن کو نتائج کا خلاصہ کرنے اور انہیں رپورٹ کرنے کے لیے استعمال کیا جاسکتا ہے۔

Mathematics:

An Integral Part of Scientific Process

میتھیمنٹیکس: سائنٹفک پراسس کا اہم جزو

2.3

بائیولوجیکل پراہمز کو حل کرنے کے لیے بائیولوجیکل میتھز میں اطلاقی میتھیمنٹیکس کو بھی استعمال کیا جاتا ہے۔ جینز تلاش کرنا، پروٹینز کی ساخت معلوم کرنا، اور ارتقاء کا دورانیہ معلوم کرنا چند اہم بائیولوجیکل پراہمز ہیں جن میں میتھیمنٹیکس کا علم استعمال ہوتا ہے۔ بائیوانفورمٹیکس (bioinformatics) سے مراد بائیولوجیکل ڈیٹا کا تجزیہ کرنے کے لیے کمپیوٹیشنل (computational) اور شماریاتی تکنیک استعمال کرنا ہے۔

جائزہ سوالات



Multiple Choice کثیر الانتخاب

1. بائیو ڈائجسٹری کے حوالہ سے مندرجہ ذیل میں سے کون سی ترتیب درست ہے؟
 - (ا) مشاہدات، بائیو تھیسس، ڈیڈ کسٹرز، تجربات
 - (ب) بائیو تھیسس، مشاہدات، لاء، تصوری
 - (ج) بائیو تھیسس، مشاہدات، ڈیڈ کسٹرز، تجربات
 - (د) لاء، تصوری، ڈیڈ کسٹرز، مشاہدات
2. ان میں سے کون سی خاصیت ایک اچھے بائیو تھیسس کی نہیں ہے؟
 - (ا) تمام دستیاب ڈیٹا کے مطابق ہو
 - (ب) جانچنے جانے کے قابل ہو
 - (ج) لازماً درست ہو
 - (د) نئے بائیو تھیسس بناتا ہو
3. کس مقام پر بائیو لو جسٹ تو جیبر کو استعمال کر سکتا ہے؟
 - (ا) مشاہدات کرتے ہوئے
 - (ب) بائیو تھیسس بناتے ہوئے
 - (ج) ڈیٹا کا تجزیہ کرتے ہوئے
 - (د) ان میں سے کوئی بھی نہیں
4. ایک بائیو تھیسس اس قابل ہونا چاہیے کہ اسے جانچا جاسکے۔ جانچنے جانے کا مطلب یہ ہے کہ:
 - (ا) کچھ مشاہدات بائیو تھیسس کو غلط ثابت کریں
 - (ب) صرف کئی تجربہ ہی بائیو تھیسس کو درست یا غلط ثابت کرے
 - (ج) بائیو تھیسس کو غلط قرار دیا جائے
 - (د) بائیو تھیسس کے متضاد بیان کو بھی جانچا اور غلط قرار دیا جائے
5. ایک بائیو تھیسس "لوہیا کے پودے کو سوڈیم کی ضرورت ہوتی ہے" کو جانچنے کے لیے بہترین تجرباتی تدبیر کیا ہوگی؟
 - (ا) لوہیا کے چند پودوں میں سوڈیم کی مقدار معلوم کی جائے
 - (ب) پودے کی پتے کے ٹشوز میں سوڈیم تلاش کیا جائے
 - (ج) لوہیا کے پودوں کو سوڈیم دے کر اور سوڈیم کے بغیر بھی اگا دیا جائے
 - (د) پودے کی جڑوں میں سوڈیم کی مقدار معلوم کی جائے
6. ایک مالی اپنے قریب ہی ایک بڑا سانپ دیکھتا ہے۔ وہ جانتا ہے کہ عام طور پر سانپ ڈنگ مارتے ہیں، اس لیے وہ وہاں سے بھاگ جاتا ہے۔ مالی نے ان میں سے کون سا عمل کیا؟
 - (ا) اس نے تو جیبر استعمال کی
 - (ب) اس نے مشاہدہ استعمال کیا
 - (ج) اس نے ایک تصوری تخلیق کی
 - (د) اس نے ایک بائیو تھیسس کو جانچا



7. ایک سائنٹفک تصویر میں کون سی خاصیت ہوتی ہے؟
 (ا) یہ تمام دستیاب ثبوتوں سے متفق ہوتی ہے
 (ب) اسے مسترد نہیں کیا جاسکتا
 (ج) اسے حتمی طور پر ثابت کیا گیا ہے
 (د) نئے ثبوت ملنے پر بھی اس میں تبدیلی نہیں کی جاسکتی
8. بائیولوجیکل مینٹھڈ میں تجربہ صرف ایک قدم ہے لیکن یہ بہت اہم ہے کیونکہ یہ ہمیشہ!
 (ا) بائیولوجسٹ کو درست نتیجہ دیتا ہے
 (ب) چند متبادل ہائپوتھیسس کو غلط ثابت کرنے کا موقع دیتا ہے
 (ج) یقین دلاتا ہے کہ ہائپوتھیسس کی توثیق ہمیشہ کے لیے ہو سکتی ہے
 (د) سائنسدان کو لیبارٹری میں کام کرنے کا موقع دیتا ہے
9. آپ ایک ہائپوتھیسس کو جانچ رہے ہیں کہ ”طلباہ اگر پڑھنے کیلئے بیٹھنے سے پہلے چائے پی لیں تو وہ زیادہ پڑھتے ہیں۔“ آپ کے 20 تجرباتی طلباء نے پڑھنے سے پہلے چائے پی اور آپ ایک خاص وقت کے بعد سوالات دے کر ان کے پڑھنے کا اندازہ لگاتے ہیں۔ آپ کنٹرولڈ گروپ کے طلباء کو اس تجربہ کے تمام حالات وہی دیں گے سوائے اس کے کہ:

- (ا) انہیں زیادہ چینی اور دودھ والی چائے پینی چاہیے
 (ب) انہیں پڑھنے سے پہلے اور پڑھائی کے دوران چائے پینی چاہیے
 (ج) انہیں پڑھنے سے پہلے چائے نہیں پینی چاہیے
 (د) انہیں چائے پی کر پڑھنے کے لیے نہیں بیٹھنا چاہیے

Understanding the Concepts

ہم دادراک

1. لیبریا کی مثال لے کر بائیولوجیکل مینٹھڈ کے اقدامات کو بیان کریں۔
 2. اگر ایک ٹیسٹ دکھاتا ہے کہ چند لوگوں کے خون میں پلازموڈیم موجود ہے لیکن ان میں لیبریا کی کوئی علامت موجود نہیں، اس پراہلم کا جواب دینے کے لیے آپ کیا ہائپوتھیسس تشکیل دیں گے؟
 3. بائیولوجیکل مینٹھڈ میں تناسب اور پروپورشن کے اصول کس طرح استعمال ہوتے ہیں؟
 4. نتیجہ کی عکس بائیولوجیکل مینٹھڈ کا ایک لازمی جزو ہے۔ دلائل دیں۔

Short Questions

مختصر سوالات

1. تصویر اور لاء میں کیا فرق ہے؟
 2. بائیولوجیکل مینٹھڈ میں مقداری مشاہدات بہتر ہوتے ہیں۔ کیسے؟

The Terms to Know

اصطلاحات سے واقفیت

- بائیو انفورمیکس
- بائیولوجیکل منسٹڈ
- بائیولوجیکل پرابلم
- کنٹرول گروپ
- ڈیٹیکشن
- تجرباتی گروپ
- ہائپوتھیسس
- لاء
- مشاہدہ
- تصوری
- تجربہ

Initiating and Planning

سوچ بچار اور پلاننگ کرنا

1. با مقصد سائنسی سوالات کی پہچان کریں اور انہیں پیش کریں۔
2. اگر آپ کو ایک بائیولوجیکل پرابلم دی جائے، تو ایک گروپ ڈسکشن کی صورت میں بحث کریں کہ آپ کس طرح:
 - ایک عملی ہائپوتھیسس تشکیل دیں گے۔
 - تجربات کے لیے ہدایات تحریر کریں گے۔
 - ٹیمپلز اور گرافس کی شکل میں ڈیٹا ترتیب دیں گے۔
 - ایک ہائپوتھیسس کو ڈیٹا کا تجربہ کرنے کے بعد کنفرم، تہدیل یا مسٹرڈ کریں گے۔
 - حساب اور رپورٹس کو پرابلم کے حل کے لیے استعمال کریں گے۔

On-line Learning

آن لائن تعلیم

- en.wikipedia.org/wiki/Scientific_method
- www.sciencebuddies.org/science-fair
- www.visionlearning.com/library
- www.scientificmethod.com/www.scientificmethod.com